

# जीवाजी विश्वविद्यालय, ग्वालियर

क्रमांक/परीक्षा-2/गोपनीय/2011/388

दिनांक : 30/12/2011

## / / अधिसूचना / /

विश्वविद्यालय द्वारा म0प्र0 शासन, उच्च शिक्षा विभाग के पत्र क्रमांक 644/404/आउशि/अकाप्र/2011 भोपाल दिनांक 30/07/2011 के अनुक्रम में संकायाध्यक्षों की बैठक दिनांक 08/08/2011 में दी गयी अनुशंसा को स्थाई समिति की बैठक दिनांक 29/09/2011 के पद क्रमांक-19 (अ-अ-8) में मान्य किया गया है।

जिसके अनुसार सत्र 2011-12 में स्नातकोत्तर स्तर पर प्रवेशित छात्रों के लिये विश्वविद्यालय अध्ययनशाला एवं महाविद्यालय में एक समान पाठ्यक्रम एवं एक समान परीक्षा स्कीम मान्य की गयी है।

सत्र 2011-12 से स्नातकोत्तर स्तर पर मान्य परीक्षा स्कीम के मुख्य बिन्दु निम्न प्रकार हैं :-

1. परीक्षा स्कीम एम.ए./एम.कॉम./एम.एस.सी./एम.एस.सी. (होमसाइंस) के सत्र 2011-12 से प्रवेशित प्रथम सेमेस्टर के छात्रों से लागू मानी जायेगी।
2. परीक्षा स्कीम के अनुसार सैद्धांतिक प्रश्न-पत्र 85 अंक का होगा जिसमें न्यूनतम पूर्णांक 29 अंक प्राप्त करने होंगे। सैद्धांतिक प्रश्न-पत्रों में 15 अंकों का आंतरिक मूल्यांकन होगा जिसमें न्यूनतम पूर्णांक 05 अंक होंगे। अतः सैद्धांतिक प्रश्न-पत्र के कुल अंक 100 होंगे।
3. सैद्धांतिक प्रश्न-पत्रों में न्यूनतम पूर्णाकों का प्रतिशत 34 रहेगा तथा प्रायोगिक परीक्षा में न्यूनतम पूर्णाकों का प्रतिशत 40 होगा। साथ ही प्रत्येक कक्षा में एग्जिगेट न्यूनतम पूर्णांक का प्रतिशत 40 होगा जो सैद्धांतिक एवं प्रायोगिक परीक्षा में अलग-अलग रहेगा।
4. स्नातकोत्तर प्रथम सेमेस्टर से स्नातकोत्तर तृतीय सेमेस्टर तक प्रोजेक्ट वर्क नहीं रहेगा। स्नातकोत्तर अंतिम चतुर्थ सेमेस्टर में इंटरनशिप रहेगी जो कुल 100 अंकों की होगी जिसमें न्यूनतम पूर्णांक 40 अंक होंगे।
5. प्रत्येक सेमेस्टर में दो विषयों में ए.टी.के.टी. की पात्रता होगी तथा कुल चार विषयों की ए.टी.के.टी. की दशा में छात्र को आगामी सेमेस्टर की परीक्षा में बैठने की पात्रता रहेगी।
6. स्नातकोत्तर सेमेस्टर परीक्षा में ग्रेस मार्क्स 1 अंक का रहेगा।

7. अंतिम सेमेस्टर में 60 या 60 प्रतिशत से अधिक अंक प्राप्त करने पर प्रथम श्रेणी एवं 48 या अधिक अंक प्राप्त करने पर द्वितीय श्रेणी की पात्रता छात्र को रहेगी।
8. प्रत्येक सेमेस्टर में कुल सैद्धांतिक प्रश्न-पत्रों के कुल पूर्णांकों के 50 प्रतिशत अंक अधिकतम प्रायोगिक परीक्षा के अंक मान्य होंगे जैसे एक सेमेस्टर में चार सैद्धांतिक विषयों के कुल अंक 400 हैं तो उस कक्षा में प्रायोगिक परीक्षा के कुल अंक 200 मान्य होंगे जिसमें न्यूनतम पूर्णांक 40 प्रतिशत के आधार पर 80 अंक रहेंगे।
9. विश्वविद्यालय द्वारा अपनी वेबसाइट [www.jiwaji.edu](http://www.jiwaji.edu) पर दिनांक 12/12/2011 को स्नातकोत्तर प्रथम सेमेस्टर की प्रत्येक कक्षा के सैद्धांतिक विषयों की जानकारी प्रसारित की गयी है जिसके अनुसार छात्रों के परीक्षा आवेदन-पत्रों को पूर्ण कराकर स्नातकोत्तर प्रथम सेमेस्टर परीक्षाएँ दिसम्बर 2011 सम्पादित की जानी है।

समस्त सम्बद्ध महाविद्यालयों के प्राचार्यों एवं अध्ययनशालाओं के विभागाध्यक्षों से अनुरोध है कि उपरोक्त वर्णित परीक्षा स्कीम की जानकारी सर्वसंबंधितों को प्रदान कर परीक्षा अत्यावश्यक कार्य में सहयोग प्रदान करें।

सर्वसंबंधित के सूचनार्थ प्रसारित।

sd/-  
कुलसचिव

प्रतिलिपि :-

1. श्रीमान सम्पादक ..... की ओर भेजकर निवेदन है कि उक्त अधिसूचना को अपने लोकप्रिय समाचार पत्र में समाचारवृत्त के रूप में प्रकाशित करने का कष्ट करें।
2. प्राचार्य/विभागाध्यक्ष, समस्त सम्बद्ध महाविद्यालय/अध्ययनशाला, जीवाजी विश्वविद्यालय, ग्वालियर को सूचनार्थ।
3. अतिरिक्त संचालक, ग्वालियर-चम्बल संभाग, मोतीमहल, ग्वालियर।
4. उप-कुलसचिव/सहा-कुलसचिव (परीक्षा/गोपनीय), जीवाजी विश्वविद्यालय, ग्वा0।
5. कुलपति के सचिव, जीवाजी विश्वविद्यालय, ग्वालियर।
6. कुलसचिव के गोपनीय/निजी सहायक, जीवाजी विश्वविद्यालय, ग्वालियर।



उप-कुलसचिव (गोपनीय/परीक्षा)